

اور حضرت زکریا علیہ السلام نے فرمایا کہ اللہ تعالیٰ عزوجل کا ارشاد ہے:

الْحَاسِدُ عَدُوٌّ لِّبَنِيَّتِي وَتَسْخِطُ
لِقَضَائِي غَيْرَ رَاضٍ بِقِسْمَتِي الَّتِي
قَسَمْتَنِي بَيْنَ بَنِيَّائِي -

سدا کر تیرا لا میری نعمت کا دشمن اور میری قضاء
پر ناخوش، میری اس تقسیم سے ناراض ہے۔

جو میں اپنے بندوں میں کر چکا ہوں۔ (زواجہ ص ۴۷)

حسد کی برائیوں اور نقصانات کے متعلق حضور صلی اللہ علیہ وسلم نے ارشاد فرمایا:

۱- الحسد یفسد الایمان

حسد ایمان کو اس طرح بگاڑ دیتا ہے جیسے ایوا

کا یفسد الصبر والعسل -

شہد کو بد مزہ کرتا ہے۔ (الدبی)

۲- ایاکم والحسد فان الحسد

حسد سے بچو، حسد نیکوں کو اس طرح کھا جاتا ہے

یا کل الحسنات کما تاكل النار

جس طرح آگ سرکھی مکڑیوں کو جلا دیتی ہے۔

المحطب - (ابوداؤد)

...

۳- لیس منی ذو حسد ولا تمیمة

عاسد اچھل خود، کاہن، یہ تینوں نہ میرے ہیں

ولا کھانہ ولا انا منہ -

اور نہ میں ان کا ہوں۔ (زواجہ)

۴- لا یزال الناس بخیر ما

لوگ ہمیشہ بھلائی میں رہیں گے جب تک وہ

لم یتحاسدوا -

باہمی حسد نہ کریں۔ (زواجہ)

۵- ستة یدخلون النار قبل

پچھ آدمی ایسے ہیں جو بدوں حساب ایک سال

الحساب لبسنة قیل من هم

پیشتر جہنم داخل کر دئے جائیں گے کسی نے

یا رسول اللہ قال الامراء

دیانت کیا یا رسول اللہ! وہ کون لوگ ہیں؟

بالجور والحرب بالخصبة

فرمایا: امراء بسبب ظلم کے، اہل عرب بسبب

والدھاکین بالتکبر والتجار

عصبیت (قومی تفاخر) کے دہقان کا شکار

بالخیانة واهل الرستاق

بسبب تکبر کے، تجار بسبب خیانت کے۔

بالجهالة والعلماء بالحسد -

گاؤں کے لوگ، بسبب بھالت کے۔ علماء بسبب

حسد کے۔

(زواجہ)

۶- ان ابلیس یقول البغوا

شیطان اپنے ماتحت سے کہتا ہے کہ انسان

من بنی آدم البغی والحسد

کو ظلم اور حسد میں ڈالنے کی کوشش کرو کیونکہ یہ

فانفسا یعد لادن

دونوں اللہ کے ہاں شرک کے برابر ہیں۔

عند اللہ الشراک -

(الزواجہ عن انتراف الکلبا ص ۴۵)

۱۔ حضور اقدس صلی اللہ علیہ وسلم ارشاد فرماتے ہیں کہ دو بھوکے بھیڑیے اگر بکریوں کے ریوڑ میں چھوڑ دئے جائیں تو وہ اسے اتنا نقصان نہیں پہنچا سکتے جس قدر حرص اور حسد مسلمانوں کے دین کو نقصان پہنچاتے ہیں۔ (دوزخ کا کھٹکا ص ۱۱)

ان مذکورہ احادیث سے بھی ثابت ہوا کہ حسد کرنا حرام اور گناہ کبیرہ ہے۔ البتہ جو شخص اللہ کی دی ہوئی نعمت ظلم و معصیت میں خرچ کر رہا ہو۔ مثلاً مالدار ہو اور شراب خوری و زنا کاری میں اڑا رہا ہو، ایسے شخص پر حسد کرنا اور اس کا مال چھین جانے کی آرزو کرنا گناہ نہیں ہے۔ کیونکہ درحقیقت مال کی نعمت چھین جانے کی تمنا نہیں ہے، بلکہ اس جیانی اور معصیت کے بند ہو جانے کی خواہش ہے۔

عمرؤ حسد کا سبب یا تو نخوت و غرور ہوتا ہے۔ یا عداوت و خباثت نفس، کہ بلا وجہ خدا کی نعمت میں بخل کرتا ہے۔ اور چاہتا ہے کہ جس طرح میں کسی کو کچھ نہیں دیتا ہوں۔ اس طرح حق تعالیٰ کسی کو کچھ نہ دے۔ شاید کسی کو یہ شبہ لاحق ہو کہ دوست اور دشمن میں فرق ہونا انسان کا طبعی امر ہے۔ اور اپنی اختیاری بات نہیں ہے کہ جس طرح دوست کو راحت میں دیکھ کر خوشی ہوتی ہے، اسی طرح دشمن کو بھی راحت میں دیکھ کر مسرت ہوا کرے۔ اور جب اختیاری بات نہیں ہے تو انسان اس کا مکلف بھی نہیں ہو سکتا۔ تو اس کا جواب یہ ہے کہ بیشک اتنی بات صحیح ہے اور اگر اس حد تک رہے تو کوئی گناہ بھی نہیں، لیکن اس کے ساتھ جتنی بات اختیاری ہے۔ اس سے بچنے کا لحاظ رکھنا ضروری ہے اور وہ دو امر ہیں، ایک یہ کہ اپنی زبان اور اعضاء اور افعال اختیار یہ میں حسد کا اثر مطلق نہ ہونے دو بلکہ نفس پر جبر کر کے اسکی حسد پر عمل کرو۔ دوم یہ کہ نفس میں جو حسد کا مادہ موجود ہے۔ جو اللہ کی نعمتوں کو بندوں پر دیکھنا پسند نہیں کرتا، اسکو دل سے مکر وہ سمجھے اور یہ خیال کرے کہ یہ خواہش دین کو برباد کرنے والی ہے۔ ان دو باتوں کے بعد اگر طبعی امر باقی رہے، دل بے اختیار چاہے کہ دوست خوشحال ہو اور دشمن پائمال، تو اس کا خیال نہ کریں۔ کیونکہ جب اس کے ازالہ پر ہمیں قدرت نہیں تو اس پر گناہ نہیں ہوگا۔ مگر دل کی ناگوارمی ضروری ہے اور اسکی علامت یہ ہے کہ اگر محسوس کے نعمت زائل کرنے پر تم کو قدرت حاصل بھی ہو جائے اور اپنی طبیعت سے خواہش بھی، کہ کاش! اسکی نعمت چھین جائے، مگر خود ایسا انتظام نہ کرے۔ (الاربعین)

حسد قلبی مرض ہے اور اسکا علاج دو قسم کا ہے۔ ایک علمی اور ایک عملی۔ علمی علاج یہ ہے

کہ حاسد کو جاننا چاہئے کہ اس کا حسد اُسے نقصان پہنچا رہا ہے۔ اس محسود کا (جس کے ساتھ حسد کر رہا ہے) کچھ نہیں بگڑتا۔ بلکہ اُسے نفع ہے کہ حاسد کی نیکیاں مفت میں اس کے ہاتھ آرہی ہیں۔ برخلاف حاسد کے کہ اس کے دین کا بھی نقصان ہے اور دنیا کا بھی۔ دین کا نقصان تو یہ ہے کہ اس کے کئے ہوئے نیک اعمال ضبط ہوتے جا رہے ہیں اور وہ اللہ کے غصہ کا نشانہ بنا ہوا ہے، کیونکہ اللہ کے وسیع خزانہ کی بیشمار نعمتوں میں بخل کرتا ہے، اور دوسرے پر انعام ہونا پسند نہیں کرتا۔ اور دنیا کا نقصان یہ ہے کہ حاسد ہمیشہ رنج و غم میں مبتلا رہتا ہے۔ اور اسی فکر میں گھلتا رہتا ہے کہ کسی طرح فلاں شخص کو ذلت و افلاس نصیب ہو، حالانکہ جس پر حسد کیا جا رہا ہو اس کے لئے خوشی کا مقام ہوتا ہے کیونکہ اُسے حاسد کے حسد سے فائدہ پہنچتا ہے۔ اور حسد کرنے والا خسارے میں رہتا ہے۔

ذرا سوچئے کہ حسد کرنے سے محسود کو کیا نقصان ہوا۔؟ ظاہر ہے کہ اس کی نعمت میں کمی قسم کی بھی کمی نہیں آئی، بلکہ اُسے مزید نفع ہوا کہ حاسد کی نیکیاں اس کے نامہ اعمال میں درج ہو گئیں۔ اور اس کے برعکس حاسد نے عذابِ آخرت بھی سر پر اٹھایا اور قناعت و آرام کی زندگی چھوڑ کر ہر وقت کی غلش اور دنیوی گرفت خریدی یہ تو ایسی صورت ہوئی کہ حاسد جو پتھر دشمن کو مارنا چاہتا تھا وہ اُسے ہی آگیا۔

حسد کا عملی علاج یہ ہے کہ نفس پر جبر کیا جائے اور قصداً اس کے فساد کی مخالفت کیے اس کی ضد پر عمل کیا جائے یعنی محسود کی تعریفیں بیان کی جائیں اور اس کے سامنے تواضع کی جائے اور اس نعمت پر خوشی و مسرت کا اظہار کیا جائے جو اُسے مرحمت ہوئی ہو۔ چند روز تک کلفت ایسا کرنے سے حاسد کو محسود کے ساتھ محبت ہو جائے گی اور عداوت جاتی رہے گی اور حسد ختم ہو جائے گا۔ اور اس رنج و غم سے نجات مل جائے گی جو حسد کی وجہ سے مل رہا تھا۔

پچھلے دنوں مولانا احمد عبدالرحمان صدیقی فاضل حقانیہ ناظم اعلیٰ انجمن خدام الدین نوشہرہ کے والد بزرگوار کا انتقال ہو گیا۔ مرحوم صالح، متدین بزرگ تھے۔ دارالعلوم حقانیہ اور ادارہ الحق حضرت مرحوم کے رنج و حبات کا متمنی ہے۔ خداوند کریم مرحوم کے پسماندگان کو صبر جمیل عطا فرماوے۔ آمین (ادارہ)